

प्रेस विज्ञप्ति

20वां नई दिल्ली विश्व पुस्तक मेला

नेशनल बुक ट्रस्ट द्वारा द्विवार्षिक आयोजित बहुप्रतीक्षित 20वां नई दिल्ली विश्व पुस्तक मेला 25 फरवरी से आरंभ होकर आगामी नौ दिनों यानी 4 मार्च 2012 तक प्रगति मैदान, नई दिल्ली में चलेगा । पुस्तक प्रेमियों के लिए मेला प्रतिदिन प्रातः 11.00 बजे से रात 8.00 बजे तक खुलेगा ।

मेले का उद्घाटन माननीय मानव संसाधन विकास मंत्री श्री कपिल सिब्बल द्वारा प्रगति मैदान, नई दिल्ली में 25 फरवरी 2012 को हंस ध्वनि थियेटर में प्रातः 10.00 बजे किया जाएगा । प्रमुख लेखक और श्री अरबिंदो इंटरनेशनल यूनिवर्सिटी में अंग्रेजी के प्रोफेसर श्री मनोज दास कार्यक्रम की अध्यक्षता करेंगे तथा सेंटर फॉर हिस्टोरिकल स्टडीज़, जवाहर लाल नेहरू यूनिवर्सिटी की प्रोफेसर मृदुला मुखर्जी सम्माननीय अतिथि होंगी ।

लगभग 45,000 वर्ग मीटर क्षेत्र में फैले इस पुस्तक मेले के 10 विभिन्न हॉलों में 2,500 से अधिक स्टॉल होंगे जिसमें 1300 प्रदर्शक अपनी पुस्तकें प्रदर्शित करेंगे। 30 विदेशी प्रदर्शक अंतरराष्ट्रीय स्तर पर अपनी भागीदारी सुनिश्चित करेंगे । इनमें सऊदी अरेबिया, हांगकांग, मलेशिया, जापान, पाकिस्तान, नेपाल, बांग्लादेश, श्रीलंका, जर्मनी, यूएई, चीन, टर्की, साउथ कोरिया, स्पेन, बेलारूस, फ्रांस, ईरान, थाईलैंड, इजराइल और यूनाइटेड किंगडम के साथ विश्व स्वास्थ्य संगठन, यूनेस्को तथा विश्व बैंक आदि जैसे अंतरराष्ट्रीय निकाय भी इस पुस्तक मेले में भाग लेंगे ।

हॉलों का श्रेणीवार वितरण निम्न प्रकार है :

- | | |
|---|---------------------|
| 1. प्रकाशक एवं वितरक : | हॉल नं. 1 से 6 |
| 2. विदेशी प्रकाशक : | हॉल नं. 7-बी एवं सी |
| 3. सामाजिक विज्ञान एवं मानविकी : | हॉल नं. 8 से 9 |
| 4. क्षेत्रीय भाषायी प्रकाशन : | हॉल नं. 10 |
| 5. हिंदी भाषाई प्रकाशन : | हॉल नं. 11 |
| 6. शैक्षणिक सामग्री, सी.डी., गेम्स आदि : | हॉल नं. 12 |
| 7. विज्ञान एवं प्रौद्योगिकी एवं मेडिसिन : | हॉल नं. 12-ए |
| 8. बाल एवं शैक्षणिक पुस्तकें | हॉल नं. 14 |
| 9. सोविनियर शॉप | हॉल नं. 1, 7 एवं 14 |

पुस्तक मेले के विशेष आकर्षण

1. भारतीय सिनेमा के 100 वर्ष इस वर्ष के विश्व पुस्तक मेले का थीम होगा। हॉल नं. 7 में थीम पैवेलियन में पैनल विमर्श, कार्यशालाओं, व्याख्यानों और साहित्यिक कृतियों से निर्मित फिल्मों का प्रदर्शन किया जाएगा।
2. बाल मंडप (चिल्ड्रन'स पैवेलियन) – यहां प्रतिदिन संगोष्ठियां, पैनल सत्र, कार्यशालाएं, नाटक तथा अन्य कई कार्यक्रमों का आयोजन हॉल नं. 14 में होगा।
3. दिल्ली पैवेलियन – नई दिल्ली के राजधानी बनने के 100 वर्ष पूरे होने के उपलक्ष्य में एक विशेष प्रदर्शन हॉल नं. 7 में किया जाएगा।
4. टैगोर पैवेलियन – हॉल नं. 6 में गुरुदेव रवींद्रनाथ टैगोर की 150वीं जयंती पर टैगोर पर तथा उनके द्वारा लिखित पुस्तकों की प्रदर्शनी लगाई जाएगी।
5. प्रतिलिप्यधिकार मंच – हॉल नं. 14 में विभिन्न भाषाओं की पुस्तकों के प्रतिलिप्यधिकार का आदान-प्रदान किया जाएगा।
6. साहित्यिक गतिविधियां – मेले में पुस्तक लोकार्पण कार्यक्रम, संगोष्ठियां, विचार-विमर्श, पुस्तक चर्चाएं आदि का आयोजन प्रतिदिन हॉल नं. 6, 8 और 14 में किया जाएगा।
7. सांस्कृतिक गतिविधियां— प्रतिदिन शाम को साहित्य कला परिषद, दिल्ली सरकार द्वारा लाल चौक के थियेटर में सांस्कृतिक गतिविधियों का आयोजन किया जाएगा।

एम.ए. सिकन्दर

निदेशक

नेशनल बुक ट्रस्ट, इंडिया